



Fai 'e 'Eletā Vaiangina Sikāhema
 'O e Kau Fitungofulú

Ihoku tā'u nimá, na'e folau hoku fāmilí mei Tonga ki Nu'u Sila ke sila 'i he temipalé. 'Uluakí, na'a mau folau mei Tonga ki Fisi. Na'e hiva 'a e kāingalotu 'o e Siasí ne mau folau 'i he kotoa 'o 'emau folau. Ne tō mai ha matangi mālohi. Na'e lalahi ange 'a e peaú 'i he vaka na'a mau 'i ai! 'I he fakā'au ke lahi ange 'a e matangi, na'a mau hiva le'olahi ange. Fāifai pea 'osi e matangi.

'I he'emau a'u hao ki Fisi, na'e pau ke mau heka pasi ki he mala'e vakapuná. Na'a mau heka leva 'i ha vakapuna ki Nu'u Sila.

Hili e tū'uta 'a e vakapuná 'i Nu'u Silá, ne mau toe heka pasi 'i ha houa 'e ua. Ko ha pongipongi mokomoko mo ma'ulalo e 'aó. Na'e talanoa 'a e tokotaha kotoa pē 'i he pasí. Na'e le'o lahi! 'I he 'asi mai 'a e temipalé, na'e fakafokifā pē kuo lōngonoa 'aupito 'a e pasí. Na'e fakatovave atu e taha kotoa ki he tafa'aki

ko ia 'o e pasí ke sio ki ai. Ne u pehē 'e mafuli e pasí!

Na'e hiki hake au 'e he Tangata'eikí ki he matapā sio'ata 'o e pasí ke u lava 'o sio lelei ki he temipalé. Na'e hangē na'e tētē 'a e temipalé 'i he ngaahi 'aó. Na'e hā fakalangi ia.

Neongo na'e hoko ia 'i he ngaahi tā'u lahi kuo hilí, ka 'oku ou kei lava pē 'o ongo'i 'a e laumālie makehe ko iá he 'ahó ni. Na'a mau 'ilo'i ne mau sio ki he fale 'o e 'Otuá. Kimu'á, na'a mau sio pē 'i ha ngaahi tā. Ne mau ofo. 'Oku ou manatu'i 'eku fakakaukau, 'Oku 'i ai koā 'a e 'Otuá? Pea na'e vave pē 'eku fakakaukau, Ko e fale 'eni 'o e 'Otuá. Ko e mo'oni 'okú Ne 'i ai. Mahalo he 'ikai ke tau mamata kiate Ia 'i he temipalé, ka 'oku tau 'ilo'i 'e lava ke tau ongo'i ai Hono Laumālié. ●

Mei ha 'initaviu mo Richard M. Romney.

'Oku 'i ai Koā 'a e 'Otuá?



'OSI



KAMATA

Ko ha Fononga ki he Temipalé

Muimui 'i he hala 'oku tonú 'i he fihifihí ke tokoni'i e fāmilí ke nau d'u ki he temipalé!